

### ዘመተ ምክክራዊ ገበናት

‘ውዕል ዕጥቂ-ምፍታሕ ፕሪቶርያ’ ድሕሪ ምክክራዊ፡፡ አንጻር ህዝቢን ሰራዊትን ኤርትራ ዝቐንፀ ጸለመን ውንጀላን በርኪቱ ኣሎ። ኤይ.ኤፍ.ፒ.፡ ኤይ.ፒ.፡ ሮይተርስ፡ ብሉምበርግ፡ ዓ.ወ.ጥ. (WHO)፡ ሚዲያታት ኢትዮጵያ ክልል ትግራይ፡ ሶሻል ሚዲያ ዲያስፖራ ወዘተ. ኣብዚ ሓድሽ ዘመተ’ዚ ተጸሚዶም ኣለዉ። መልቀሶም ፍልልይ የብሉን። ኣብ ሓደ ማእከል ተደራሲ ስለዝዕደሎም። ከም ወትሩ ጠቕነኦም ዘእምን ጭብጢ ኣየቕርብሉንዮም፡ ምንጭታት’ውን ስሞም ኣይጥቀስን። ገረወይና ትሕዞኡ ጸንቂቕ በረውረወ ምስ በለ፡ ድምጹ እንተጎልሐ ዘገርም ኣይኮነን። የግዳስ፡ እዚ ናይ ሕጂ ዘመተ “እንተ ዕጥቂ ተሓዲግና ኢና፡ ጸርፊ ግን ዝገደፍና የብልናን” ዝዓይነቱ እንጽርጽርቲ ጥራይ ዝደረኾ ኣይኮነን። ብቐንዱ ገበናት ብምክክራ ካብ ተሓታትነት ንምህዳም ዘንቀደ እዱድ ዘመተ እዩ። ዝሓለፈ ሰሙን፡ ‘ፊይ ዘመን 2ይ ህጹጽ ኣኼባ’ ኣብ ዝተሰምየ ኣኼባ መራሕቲ ዕብዳን፡ ንተጋባእቲ ብንባብ ጥራይ ዝቐረበ ወረቐት ነይሩ። እቲ ወረቐት፡ ውዕል ፕሪቶርያ፡ ካብ “ሓደጋ ጸንተት” ንምድሓን ክብሉ ዝፈረምሉ ሰነድ ምዃኑ ዘብርህ ሓተታ ድሕሪ ምቕራብ፡ እቲ ውዕል ሓቕፍዎ ዘሎ “ጸጋታትን ስግኣታትን” ይትንትን። ‘ጉዳይ ተሓታትነት’ ኣብ ዝብል ኣርእሱቲ ካብ ዝተላዕለ ኣባህራሪ ጉዳያት ሓደት ንምጥቃስ፡ - ኣብ ህዝብና እንተላይ ኣብ ገለ መራሕቲ “ሰሜን እዚ እንተዘይጥቃዕ፡ እዚ ኹሉ ህልቂትን መከራን ኣይምመጸን” ዝብል ናይ ጣዕሳ ዘረባታት ክስማዕ ጀሚሩ ኣሎ፡ - ሸምገልቲ፡ ‘ውግእ ህወሓት’ዩ ጀሚሩዎ’ ዝብል መረዳእታ ኣለዎም፡ ኣባላንጅ ብዕሊ ተዛራብሉ፡ ሕብረት ኣፍሪቃ፡ ካብ ፈለግ መርገጺኡ ከምኡዮ፡ - ነዚ ምልክታዊ ንምቕያር፡ ቅድሚ ሕጂ ብሚዲያ ዝተኻየደ ሓያል ስራሕ፡ ውጽኢት ተረኺብዎ እናኾነ፡ መሊኡ ኣይተቐየረን፡ ጸግዕና ዝጸንሓ ዓባይቲ ሚዲያታት ከይተረፉ “ንሰሜን እዝ ምጥቃዕኩም የጣዕስኩምዶ?” ዝብል ሕቶታት ክቕርባ ተሰሚዐን። - ‘ጀመርቲ ኩናት’ እንተተባሂልና ኩሉ ተሓታትነት ኣብ ርእሰና እዩ፡ - እቲ ውዕል፡ ስም ኤርትራ ዘይምጥቃሱ፡ ከይሕተቱ ጥራይ ዘይኮነ ናብኣም ገጽና ከይንጥምት ዝገብር እዩ፡ ብኣንጻሩ፡ ብወገን ኤርትራ ብፍርዲ ዝተዋህበና መሬት፡ ካብ ሕጊ ወጻኢ 20 ዓመት ዘሚትኩሞ ተባሂሉ ናይ ካሕሳ ጉዳይ ክልዓል ይኸእል፡ ዝርዝራት ናይቲ ብህራረ ብዙሕ እዩ። ነዚ ስግኣታት’ዚ ኣብ ምውጋድ፡ ናይ ሚዲያ ተራ ልዑል ምዃኑ እቲ ወረቐት ይገልጽዎ፡ ከም ሚላ ነዚ ዝስዕብ የቕርብ፡ - ብዝተዋሃሃደን ጽዑቕን ኣጥቃዕን ናይ ሚዲያ ስራሕቲ፡ ጸላእትና ኣብ ምክልኻል ከምዝሕጸሩ ብምግባር፡ ኣብ ልዕሊ ሰሜን እዝ ኮነ ኣብ ኣምሓራን ዓፈርን ወሪዱ ዝብሃል ጥቕዓት ከይጎልሕ ዓብሊልካ

ምስራሕ፡ - ውዕል ፕሪቶርያ ቅስቀሳ ጽልኢ ስለዝኸልኸል፡ ንመንግስቲ ኢትዮጵያ ገዲፍካ፡ ናብ ኤርትራን ተስፋ-ሕፋ-ሕቲ ሓይልታት ኣምሓራን ዝቐንፀ ጽዑቕ ስራሕ ምፍጻም፡ ኣብዚ ስራሕ'ዚ ክሕግዙ ዝኸእሉ ፍሉጣት ናይ ዓለም ሚዲያታት ንምርካብ ጸዕርታት ምክያድ፡ ይብል። ናይዚ ቅንያት'ዚ ውጫጫን መልቀስን እምበኣር፡ ድርኺቱ እንጽርጽዮት ጥራይ ኣይኮነን። ብቐንዱ ዝተፈጸመ ክፍኣትን ገበናትን ብብርቱዕ መቐጻጸሕ ሓሶት ዓብሊኹካ ካብ ተሓታትነት ምህዳም እዩ። የግዳስ ብግናዕ ኢድ ብርሃን ጸሓይ ምኸዋል ዝከኣል ኣይኮነን። ከንቱ ሃቐን!

ቦርድ ክፍሊ ጋዜጣ ሓዳስ ኤርት

ፈታኑ 7 ታሕሳስ 2022